

मराठी भाषा विद्यापीठ, रिद्धपूर, अमरावती  
येथील मुलां-मुलींचे वसतीगृह उभारण्याच्या  
कामास पुरवणी मागणीद्वारे अर्थसंकल्पित  
करण्यात आलेला निधी वितरीत  
करण्याबाबत.

## महाराष्ट्र शासन

### उच्च व तंत्र शिक्षण विभाग

शासन जापन क्रमांक : मभावि-२०२४/ ई-८७६१७२(२)/विशि-२

मंत्रालय विस्तार भवन, मुंबई -४०० ०३२.

दिनांक :- २४ फेब्रुवारी, २०२५.

**संदर्भ :-** १) शासन निर्णय उच्च व तंत्र शिक्षण विभाग, क्र.मभावि-२०२४/प्र.क्र.७६(२)/विशि-२,  
दि.११.०९.२०२४.

२) संचालक, उच्चक्षेप (महाराष्ट्र राज्य), पुणे यांचे पत्र क्र.युएनआय/(४०/१८)/  
विशि- १/भाग-१ दि.१२.११.२०२४

### जापन :-

राज्यात मराठी भाषा विद्यापीठ रिद्धपूर येथे विकास आराखड्यांतर्गत बांधण्यात आलेल्या भक्त निवास इमारत, थिम पार्क इमारत व महाराष्ट्र पर्यटन विकास महामंडळाच्या यात्री निवास, बहुविदेशीय सभागृह व ध्यान केंद्र या इमारतींमध्ये तात्पुरत्या स्वरूपात सुरु करण्यास मा.मंत्रीमंडळाने मान्यता दिली आहे. तदनुषंगाने मराठी भाषा विद्यापीठ, रिद्धपूर, अमरावती करीता महाराष्ट्र पर्यटन विकास महामंडळाच्या भक्त निवासी इमारतीमध्ये मुलां-मुलींचे वसतिगृह निर्माण करण्याच्या कामाच्या रु.१७५.३५ लक्ष किंमतीच्या अंदाजपत्रकास संदर्भित क्र.१ येथील शासन निर्णयान्वये प्रशासकीय मान्यता देण्यात आली आहे. सदर कामास निधी देण्याची संदर्भित क्र.२ येथील पत्रान्वये विनंती केली आहे. सदर विनंतीस अनुसरून वित्त विभागास या कामासाठी निधी वितरणाची विनंती केली होती. वित्त विभागाने निधी वितरणास सहमती दर्शविली आहे. सदर मान्यतेस अनुसरून मराठी भाषा विद्यापीठ, रिद्धपूर, अमरावती करीता महाराष्ट्र पर्यटन विकास महामंडळाच्या भक्त निवास इमारतीमध्ये मुलां-मुलींचे वसतिगृह निर्माण करण्याच्या कामास रु.१,७५,३५,००० /- (रुपये एक कोटी पंच्याहत्तर लक्ष पस्तीस हजार फक्त) एवढा निधी खालील अटी व शर्तीच्या अधीन राहून वितरीत करण्यास शासन मान्यता देण्यात येत आहे :-

२. अटी व शर्ती :-

१. विद्यापीठास ज्या उद्दिष्टासाठी अनुदान मंजूर केले आहे, त्याच उद्दिष्टासाठी वापर करावा आणि त्याबाबतचे उपयोगिता प्रमाणपत्र (Utilization Certificate) संचालक (उच्च शिक्षण), पुणे यांचेमार्फत तात्काळ शासनास सादर करण्याची दक्षता घ्यावी.

२. कामाची प्रगती शासनास वेळोवेळी अवगत करावी.
३. विषयांकित कामाकरिता सुधारित प्रशासकीय मान्यतेची आवश्यकता लागणार नाही, यादृष्टीने विशेष दक्षता घेऊन काम करण्यात यावे.
४. वरील अनुदानाची सर्व कागदपत्रे व हिशेब महालेखापाल, महाराष्ट्र-१ मुंबई किंवा प्रकरण परतचे महालेखापाल-२ नागपूर त्यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणीकरीता विद्यापीठाने सादर केली पाहिजेत.
३. सदरहू मंजूर झालेला निधी मराठी भाषा विद्यापीठ, रिद्धपूर, अमरावती यांना तातडीने उपलब्ध करून देण्याची जबाबदारी संचालक (उच्च शिक्षण), महाराष्ट्र राज्य, पुणे यांची राहिल.
४. या कामासाठी होणारा खर्च "मागणी क्रमांक - डब्ल्यु-२, प्रधानशिर्ष- २२०२- सर्वसाधारण शिक्षण, ०३- विद्यापीठीय व उच्च शिक्षण, १०२- विद्यापीठांना सहाय्य, - (००) (३५) मराठी भाषा विद्यापीठाचा विकास (कार्यक्रम) (२२०२ K९२७), ३१, सहायक अनुदाने (वेतनेत्तर)" या लेखाशिर्षाखाली सन २०२४-२०२५ मधील मंजूर तरतूदीतून खर्ची टाकण्यात यावा.
५. सदर शासन झापन, महाराष्ट्र विनियोजन अधिनियम २०२४, वित्त विभाग, शासन परिपत्रक क्र.अर्थसं-२०२४/प्र.क्र.८०/ अर्थ-३ दि.२५.०७.२०२४ व दि.१२.०२.२०२५ अन्वये निर्गमित करण्यात येत आहे. दि.२५.०७.२०२४ परिपत्रकातील परिशिष्ट मधील अनुक्रमांक ९ मध्ये नमूद अटीची पूर्तता होत आहे. तसेच
६. सदर शासन झापन वित्त विभागाच्या सहमतीने (अनौपचारिक संदर्भ क्र.२०६/व्यय-५ दि. १२.०२.२०२५) निर्गमित करण्यात येत आहे.
७. सदर शासन झापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०२२४१५१११२०३०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(प्रताप पां.लुबाळ)  
उप सचिव, महाराष्ट्र शासन

प्रति,

१) मा.राज्यपाल तथा कुलपती यांचे सचिव, राजभवन, मलबार हिल, मुंबई.

- २) मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
- ३) मा.राज्य मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
- ४) अपर मुख्य सचिव (वित्त विभाग), मंत्रालय, मुंबई.
- ५) अपर मुख्य सचिव (नियोजन विभाग), मंत्रालय, मुंबई.
- ६) अपर मुख्य सचिव, उच्च व तंत्र शिक्षण विभाग, मंत्रालय, मुंबई.
- ७) महालेखापाल, (लेखा व अनुज्ञेयता)-१/२ महाराष्ट्र, मुंबई / नागपूर.
- ८) महालेखापाल, (लेखापरीक्षण) -१/२ महाराष्ट्र, मुंबई / नागपूर.
- ९) संचालक, उच्च शिक्षण, महाराष्ट्र राज्य, पुणे.
- १०) कुलसचिव, मराठी भाषा विद्यापीठ. अमरावती.
- ११) अधीक्षक अभियंता, सार्वजनिक बांधकाम विभाग, अमरावती.
- १२) कार्यकारी अभियंता, सार्वजनिक बांधकाम विभाग, अमरावती.
- १३) सहसंचालक, उच्च शिक्षण. अमरावती.
- १४) जिल्हा कोषागार अधिकारी, पूणे.
- १५) अवर सचिव (अर्थसंकल्प शाखा), उच्च व तंत्र शिक्षण विभाग, मंत्रालय, मुंबई.
- १६) निवडनस्ती (विशि-२), उच्च व तंत्र शिक्षण विभाग, मंत्रालय, मुंबई.